

بسم اللہ الرحمن الرحیم

حضرت امین معاویہ

قرآن، حدیث اور اکابرین امت کی نظر میں

مقالہ نگار
علامہ غلام مصطفیٰ مجددی

ناشر: ادارہ تعلیمات مجددیہ ریلوے روڈ شکر گڑھ

انتساب

بنام

شیخ اکامیلین، قدوة السالکین حضور قبلہ عالم

مولانا محمد نور الدین سرکار نقشبندی مجددی

قدس سرہ القوی

بانی آستانہ نقشبندیہ مجددیہ نوریہ شکر گڑھ شریف



یا الہی کھول دے عرفان سے سینہ مرا

شیخ نور الدین میرے دلریا کے واسطے



ایصال ثواب برائے

عالی جناب محمد شاہد خان مرحوم

برادر محمد بابو خان (جلالہ شریف)

﴿نذرِ محبت﴾

ہدایت کے ضیا افروز مہ پارے صحابہ ہیں
گلستان وفا کے خاص نظارے صحابہ ہیں

نبی کے اہل بیت پاک نے ان کو سراہا جب
تمام اہل نظر کو جان سے پیارے صحابہ ہیں

رسول پاک کے دربارِ رحمت کے تصدق سے
خدائے پاک کے انوار کے دھارے صحابہ ہیں

کتاب اللہ کی آیات سے روشن جبیں ان کی
فیوضاتِ نبی کی کہکشاں سارے صحابہ ہیں

ابو بکر و عمر ، عثمان و حیدر پر نچھاور دل
غلامِ مصطفیٰ کا ہر دلاور پر نچھاور دل

امیرِ شام ہو یا فاتحِ ایران ہو مولا
ہر اک اہل کرم پر رحمت و رضوان ہو مولا

یہ سب انجم تیرے محبوب کے محبوب ہیں مولا
جہانِ عشق و مستی کے نشانِ خوب ہیں مولا

(غلامِ مصطفیٰ مجددی نوری)

حضرت امیر معاویہؓ

قرآن، حدیث اور اکابرین امت کی نظر میں

غلام مصطفیٰ مجددی (ایم اے)

تعارف و اخلاق

خیر الملوک، سلطان الاسلام، خال المؤمنین
امیر المسلمین حضرت سیدنا معاویہ بن ابی سفیان
رضی اللہ تعالیٰ عنہ ظہور اسلام سے پانچ سال قبل
مکہ مکرمہ میں پیدا ہوئے۔ آپ کا خاندان بنو امیہ
زمانہ جاہلیت سے قریش میں معزز و ممتاز شمار ہوتا
تھا۔ آپ کے والد ابو سفیان قریش کے قوی نظام
عکاب یعنی علم برداری کے عہدے پر فائز تھے۔
(تاریخ اسلام صفحہ ۴۶۵)
آپ نے فتح مکہ سے قبل اسلام قبول کیا۔
خود فرماتے ہیں:

”لقد دخلت علی رسول اللہ صلی اللہ علیہ وسلم
مکہ فی عمرۃ القضاء فی لمصدق بہ ثم لما
دخل عام الفتح اظہرت اسلامی فجئتہ فرحب بی“

یعنی جب میں مکہ میں عمرۃ القضاء کے موقع
پہ حضور کی خدمت میں حاضر ہوا تو میں ان پر ایمان
لا چکا تھا، پھر جب مکہ فتح ہوا تو میں نے اپنا اسلام
ظاہر کر دیا، پھر جب حضور کی خدمت میں حاضر ہوا
تو آپ نے خوش آمدید کہا۔

(البدایہ والنہایہ صفحہ ۱۱۵/۸)

واقفی نے کہا ہے کہ:

”اندا سلم بعد الخدیجیۃ وکتم اسلامہ
حتی اظہرہ عام الفتح انه کان فی عمرۃ القضاء مسلماً“
یعنی آپ حدیبیہ کے بعد مسلمان ہوئے
اور آپ نے اپنا اسلام چھپائے رکھا حتیٰ کہ مکہ فتح
ہوا تو اپنا اسلام ظاہر کیا، آپ عمرۃ القضاء کے
موقع پہ مسلمان تھے۔

(الاصابہ فی تمیز الصحابہ صفحہ ۳۳۳/۳۴)

آپ کے والدین ابو سفیان بن حرب

اور ہند بنت عتبہ نے فتح مکہ کے دن اسلام قبول کیا اور حضور سرور عالم صلی اللہ علیہ وآلہ وسلم نے ان کے گھر کو "دار الامان" قرار دیا۔ (عام کتب سیر) قبول اسلام کے بعد آپ نے غزوہ حنین اور غزوہ طائف میں شرکت کی۔ حضور صلی اللہ علیہ وسلم نے آپ کو چالیس اوقیہ سونایا چاندی اور سو اونٹ عطا فرمائے۔ (سیر الصحابہ صفحہ ۳۷/۳۸) حضور صلی اللہ علیہ وآلہ وسلم نے آپ کو کاتب وحی بھی مقرر فرمایا۔ حضور صلی اللہ علیہ وآلہ وسلم کے وصال کے بعد خلفائے راشدین کے دور میں آپ نے اپنی خداداد لیاقت، بہادری اور دور اندیشی کے خوب جوہر دکھائے۔ حضرت فاروق اعظم رضی اللہ تعالیٰ عنہ اور حضرت عثمان غنی رضی اللہ تعالیٰ عنہ آپ کو بہت قدر و منزلت کی نگاہ سے دیکھتے تھے۔ ہم میں شہادت علی المرتضیٰ رضی اللہ تعالیٰ عنہ کے بعد امام حسن المجتبیٰ رضی اللہ تعالیٰ عنہ خلیفہ برحق ہوئے۔ انہوں نے چھ ماہ مسند خلافت پر رونق افروز رہنے کے بعد آپ کے ہاتھ پہ بیعت کر لی اور آپ کو مسلمانوں کا بلا شرکت غیرے امیر تسلیم کر لیا۔ اہل تشیع کی مشہور کتاب "رجال کشتی" میں درج ہے حضرت امام جعفر صادق رضی اللہ تعالیٰ عنہ نے فرمایا کہ حضرت امیر معاویہ رضی اللہ تعالیٰ عنہ نے حضرت امام حسن اور حضرت امام حسین رضی اللہ تعالیٰ عنہما کو بلایا اور یہ دونوں شہزادے تشریف لائے۔ انہوں نے بیعت کیلئے کہا تو انہوں نے بیعت کر لی۔ ان کے ساتھ قیس بن سعد نے بھی بیعت کی۔ (رجال کشتی صفحہ ۱۰۲) حضرت امام حسن رضی اللہ تعالیٰ عنہ پر کچھ لوگوں نے اعتراض کیا تو آپ نے فرمایا:

"وائے بر شما، تمیدانید کہ من چکار کردم ام برائے شما، بخدا سو گند کہ آنچه من کردہ بہتر است

از برائے شیعیان من از آنچه آفتاب برآں طالع میگرد، آیا تمیدانید کہ من امام واجب الاطاعت شاکم ویکے از بہترین جوانان بہشت بنص حضرت رسالت مآب صلی اللہ تعالیٰ علیہ وآلہ وسلم یعنی تم یہ افسوس کیا تم نہیں جانتے کہ میں نے تمہارے لئے کیا کیا، خدا کی قسم میں نے اپنے ساتھیوں کے لئے ہر اس چیز سے بہتر کام کیا ہے جس پر سورج طلوع ہوتا ہے میں تمہارا واجب اطاعت امام ہوں حضور صلی اللہ تعالیٰ علیہ وآلہ وسلم نے مجھے جوانان جنت کا سر دار بنایا ہے" (جلا لعیون صفحہ ۳۰۳/۱)

حجر بن عدی اور عبیدہ بن عمرو نے حضرت امام حسن رضی اللہ تعالیٰ عنہ کی طرف سے مایوس ہو کر حضرت امام حسین رضی اللہ تعالیٰ عنہ کو مائل کرنے کی کوشش کی کہ اے ابو عبد اللہ شریتم الذل بالعز۔ "آپ نے عزت کے بدلے ذلت خریدی" اپنے ساتھیوں کو اکٹھا کر کے امیر معاویہ کے خلاف اعلان جنگ کر دیجئے۔ آپ نے فرمایا: "انا قد بايعنا وعاهدنا ولا سبيل الى نقض بيعتنا" ہم بیعت کر چکے ہیں، وعدہ کر چکے ہیں اب اس کو توڑنے کا کوئی راستہ نہیں۔

(اخبار الطوال صفحہ ۲۲۰)

مقام غور ہے کہ اگر امیر معاویہ رضی اللہ عنہ کی شخصیت داغدار ہوتی تو یہ حق و صداقت کے عظیم علمبردار بھی ان کی بیعت نہ کرتے اور چشم فلک عہد نرید میں رونما ہونے والا معرکہ کربلا عہد معاویہ میں دیکھتی۔ حضرت امام حسن اور حضرت امام حسین رضی اللہ عنہما کا خاموش رہنا اس بات کی دلیل ہے کہ حضرت امیر معاویہ رضی اللہ تعالیٰ عنہ امیر برحق، سلطان عادل اور امام صالح تھے۔ آپ کے دور حکومت میں اسلام کو ترقی ہوئی۔ اصلاحات کا

ایک مرتبہ عبداللہ بن عامر آپ کے لئے کھڑے ہوئے تو آپ نے فرمایا کہ رسول اللہ صلی اللہ علیہ وآلہ وسلم کا ارشاد ہے۔

”جو شخص یہ خواہش رکھتا ہو کہ جب وہ کوچہ و بازار سے گزرے تو لوگ اس کی تعظیم کیلئے کھڑے ہو جائیں اس کا ٹھکانہ دوزخ ہے“ (تاریخ اسلام صفحہ ۲۸۷)

قیامتی و دریا دلی

آپ اس قدر قیامت تھے کہ مخالف و موافق کو یکساں نوازتے تھے حضرت عبداللہ بن زبیر، عبداللہ بن جعفر طیار اور حسنین کرمین رضی اللہ عنہم کو قیمتی نذرانے ارسال کرتے۔ (الفخری صفحہ ۹۵) حضرت امام حسن رضی اللہ تعالیٰ عنہ آپ کے ارسال کردہ ہدایہ سے اپنا قرض اتارتے اور اپنے عزیز و اقارب کی پرورش کرتے تھے۔ (جلالینون صفحہ ۱۳۷/۱) حضرت امام حسین رضی اللہ عنہ کو ہر سال ایک لاکھ دینار ارسال کرتے یہ رقم ان ہدایہ علاوہ ہوتی جو ہر قسم کی اشیاء میں سے پیش کیا کرتے تھے۔ (مقتل ابی مخنف صفحہ ۷) حضرت امیر معاویہ رضی اللہ تعالیٰ عنہ کے ان ارسال کردہ تحائف و وظائف کو یہ مقدس لوگ از حد خوشی سے قبول فرماتے بلکہ بعض دفعہ انتظار ہوتا جیسا کہ امام حسن رضی اللہ تعالیٰ عنہ نے ایک بار فرمایا:

”جائزہ ہائے معاویہ در روز اول ماہ بشما خواہد رسید چوں روز اول ماہ شد چنانچہ حضرت فرمودہ بود اموال معاویہ رسید۔ (جلالینون صفحہ ۱۳۷/۱) نیز اہمات المؤمنین کی خدمت میں بھی قیمتی تحائف ارسال کرتے رہتے تھے“

دروازہ کھلا، امن و امان، خوشحالی اور صلح جیتی کی صورت نظر آئی۔ فتوحات کا سلسلہ دراز ہوا ہندو کی سرحد پر چلے ہوئے، ترکستان فتح ہوا، روم سے معرکہ آرائی ہوئی، فرزندان توحید نے ریکزرا فریقتہ کو روند کر بحر اوقیانوس میں اپنے گھوڑے دوڑائے، قسطنطنیہ پر چڑھائی کی گئی، جزائر رودس اور ارواد کو زیر کیا گیا۔ (فتوح البلدان از علامہ بلاذری) اب آپ کے اخلاق حسنہ کا جائزہ لیا جاتا ہے۔

خوف خدا

حضرت امیر معاویہ رضی اللہ تعالیٰ عنہ کو خدا کا خوف دامن گیر رہتا، قیامت کا ذکر سن کر حضور اکرم صلی اللہ علیہ وآلہ وسلم کی یہ حدیث بیان کرتے ہیں۔ ”جو شخص دنیا کو چاہتا ہے تو ہم اس کا بدلہ دنیا میں ہی دے دیتے ہیں لیکن آخرت میں اس کا حصہ آگ کے سوا کچھ نہیں اور اس نے جو کچھ کیا سب برباد ہو جاتا ہے“

اس مقام پر آپ خشیت الہی سے کانٹے لگتے اور روتے روتے آپ کی حالت غیر ہو جاتی موت کے وقت خوف خدا کا یہ عالم تھا کہ فرماتے ”کاش میں ایک گاؤں میں چپ چاپ زندگی گزارتا اور دنیا کے ان مسائل میں نہ پڑتا“

مساوات پسند

آپ کی محفل میں ادنیٰ و اعلیٰ کی کوئی تمیز نہیں ہوتی تھی۔ ہر ایک کی عزت و آبرو کا یکساں خیال رکھا جاتا تھا۔ آپ ہر شخص سے نہایت لطف و مہربانی کے ساتھ پیش آتے منکسر المزاج تھے۔

مَحْمَلِ مِزَاجِی

آپ حلیم الطبع تھے۔ خود فرماتے ہیں۔ ”میں اپنی تلوار اس جگہ نہیں اٹھاتا جہاں میرا گورڈا کام دیتا ہے، میں اپنا گورڈا اس جگہ نہیں اٹھاتا جہاں میری زبان کام دیتی ہے، اگر میرے اور دوسرے لوگوں کے درمیان ایک دھاگہ ہو تو وہ دھاگہ بھی نہیں ٹوٹ سکتا۔ جب لوگ دھاگہ کھینچیں گے تو میں اسے ڈھیلا چھوڑ دوں گا جب وہ ڈھیلا چھوڑ دیں گے تو میں کھینچ لوں گا۔“ (تاریخ ملت عہد معاویہ) فرماتے ہیں ”مجھے اللہ سے شرم آتی ہے کہ کسی کا جرم میرے حلیم سے بڑھ نہ جائے۔“ (البدایہ صفحہ ۱۳۵/۸)

زہد و تقویٰ

اور عبادت و ریاضت میں بھی خاص مقام رکھتے تھے۔ اس سلسلہ میں ایک واقعہ بہت مشہور ہے۔ آپ اپنے گھر آرام فرماتے کہ کسی آدمی نے آپ کو جگایا۔ آپ نے پوچھا کون ہے؟ اور میرے گھر میں کیسے داخل ہوا؟ وہ بولا! ”میں ابلیس ہوں اور آپ کو نماز کے لئے اٹھانے آیا ہوں!“ آپ نے حیران ہو کر پوچھا ”تیرا کام نماز کیلئے اٹھانا نہیں بلکہ غفلت دلانا ہے؟“ وہ بولا! ”ایک بار میں نے آپ کو نماز کے وقت سلا دیا تھا، آپ کی نماز قضا ہو گئی تھی آپ اس کے غم میں اتنا روئے تھے کہ اللہ تعالیٰ نے آپ کو پانچ سو نمازوں کا ثواب عطا فرمایا تھا۔ اب میں نے آپ کو اسلئے اٹھا دیا ہے کہ کہہ کہیں آپ کی نماز نہ قضا ہو جائے کیونکہ آپ

اہل تحقیق جانتے ہیں کہ اہل بیت اطہار نے کبھی بھی آپ کے ارسال کردہ مال کو واپس نہیں کیا، اگر وہ ان کو امیر غاصب خیال کرتے تو یقیناً اس قسم کی رسم و راہ کو بند رکھتے۔

فہم و فراست

آپ بہت بیدار مغز تھے۔ علامہ فخری لکھتے ہیں کہ ”معاویہ دنیا کے مجھے ہوئے فہم و حلیم اور قوی بادشاہ تھے، سیاست و تدبیر میں ممتاز درجہ رکھتے تھے۔“ (الفخری صفحہ ۹۵) آپ نے اپنی خداداد فراست و لیاقت کی بنا پر بہت پیچیدہ مسائل حل کئے۔ آپ کی سیاسی زندگی کے بارے میں امام شعبی کا قول ہے۔

”معاویہ اکیلے اونٹ کی طرح ہیں کہ اسے کچھ نہ کہا جائے تو وہ برابر چلتا رہتا ہے لیکن جب اس پر سختی کی جائے تو وہ ٹھہر جاتا ہے اور ایک قدم آگے نہیں بڑھتا۔“ (تاریخ اسلام صفحہ ۴۸۸)

شجاعت و بسالت

آپ شجاع و جفاکش تھے۔ دور فاروقی میں اہل روم کے خلاف بہادری و پامردی کے انٹ نفوش ثبت کئے۔ جنگ صیارہ میں آپ کے لشکر نے اسی (۸۰) ہزار رومیوں کو تہ تیغ کیا، خوارج کے فتنوں کا بڑی ہمت و استقلال سے مقابلہ کیا آپ نے بڑی بڑی مشکلات کا دلیری، جرأت و ہمت سے سامنا کیا۔ شہر قسریہ پر حملہ آپ کی جوانمردی کا ثبوت ہے۔

و مسلم جسے اساتذہ فن آپ کی روایت کو ہرگز قبول نہ کرتے۔ یہاں حضرت امام ربانی مجدد الف ثانی علیہ الرحمہ نے خوب کہا ہے۔

”صحیح بخاری کہ اصح کتب است بعد کتاب اللہ و شیعہ نیز بالاعتراف دارند فقیر احمد نیشی کہ از اکابر شیعہ بودہ است شنیدہ ام کی مہ گفت کتاب بخاری اصح کتب بعد کتاب اللہ آنجا روایت ہم از موافقان امیر است و ہم از مخالفان امیر و بموافقت و مخالفت مرجوح و راجح نہ داشتہ اند چنانچہ از امیر روایت کند از معاویہ نیز روایت کند اگر شائبہ طعن در معاویہ و در روایت معاویہ ہوئے ہرگز در کتاب روایت نہ کردے و اورا درج نہ کردے“

”یعنی صحیح بخاری قرآن کے بعد صحیح ترین کتاب ہے۔ یہ شیعہ مولوی احمد نیشی نے بھی اعتراف کیا ہے کہ اس میں حضرت علی کے مخالفین کی روایتیں بھی موجود ہیں، امام بخاری نے حضرت علی کی موافقت یا مخالفت کی وجہ سے روایت کو مرجوح و راجح نہ فرمایا۔ وہ جیسے حضرت علی سے روایت لیتے ہیں ویسے حضرت معاویہ سے روایت لیتے ہیں۔ اگر حضرت معاویہ میں تصور اس شائبہ طعن بھی ہوتا تو وہ ان کی روایت کو درج نہ کرتے۔ (مکتوبات شریفہ)

حضور صلی اللہ علیہ وآلہ وسلم نے آپ کے حق میں دعا فرمائی۔ اللہم علم معاویہ الکتاب والعسائے اللہ! معاویہ کو علم کتاب و حساب عطا فرما“ اندازہ کیجئے جس کے علم و فضل کے لئے محبوب خدا صلی اللہ تعالیٰ علیہ وآلہ وسلم دعا فرمائیں اس کے علم و فضل کا کیا عالم ہوگا۔ بخاری شریف میں ایک و تریڑھنے کا عمل حضرت معاویہ رضی اللہ تعالیٰ عنہ سے منقول ہے حضرت عبداللہ بن عباس رضی اللہ عنہ سے جب اس مسئلہ میں گفتگو کی گئی تو آپ نے فرمایا:

پھر اس کے غم میں روئیں گے اور آپ کو پانچ سو نمازوں کا ثواب مل جائے گا۔ اب انھیں اور ایک ہی نماز کا ثواب حاصل کریں۔ (مشنوی مولانا رام دفتر دوم) آپ بہت متواضع تھے۔ پیوند لگی متیقن میں دشمن کے بازار میں گھومتے پھرتے تھے۔ (البدایہ صفحہ ۱۳۵/۸) امام احمد بن حنبل فرماتے ہیں کہ علی بن ابی حملہ سے سنا کہ میں نے حضرت امیر معاویہ کو پیوند لگے کپڑوں میں خطبہ دیتے ہوئے دیکھا۔ (کتاب الزہد صفحہ ۱۴۲) آپ لوگوں کو آزادی رائے کا مکمل حق دیتے تھے۔ ایک دفعہ آزمائش کے لئے کہا: ”یہ مال ہمارا ہے، ہم جسے چاہیں اس سے منع کر دیں“ ایک شخص اٹھا اور کہنے لگا: ”یہ مال ہم سب کا ہے جو اس میں رخنہ ڈالے گا ہم اس کے خلاف تلواریں اٹھائیں گے“ آپ نے اس کو اپنے ساتھ بٹھایا اور فرمایا: ”اس شخص نے مجھے زندگی عطا کی اللہ اسے زندگی دے۔ میں نے رسول اللہ صلی اللہ علیہ وآلہ وسلم سے سنا کہ میرے بعد کچھ حکمران ایسے ہوں گے جن کی باتوں کو کوئی نہیں روکے گا وہ جہنم میں جائیں گے، اس نے اٹھ کر بتا دیا کہ میں ان حکمرانوں میں نہیں ہوں۔“ (تظہیر النجبان صفحہ ۲۴)

علم و فضل

آپ عالم و فاضل و مجتہد تھے۔ تلاش علم میں اگر انہیں حضرت اعلیٰ المرتضیٰ رضی اللہ تعالیٰ عنہ سے بھی استفسار کرنا پڑتا تو کوئی ہچکچاہٹ محسوس نہ کرتے۔ آپ نے ایک سو تریسٹھ (۱۶۳) احادیث منورہ کی روایت فرمائی ہے۔ چار مستفوق علیہ ہیں۔ تمام محدثین کرام آپ کی روایت پر پورا اعتماد کرتے ہیں۔ اگر آپ کے کردار میں فرق ہوتا تو بخاری و

نے ان کا بہت احترام فرمایا اور ایک لاکھ روپیہ نذرانہ دیا۔ (صواعق محرقة) حضرت علی رضی اللہ عنہ سے آپ کی جنگ ہوئی مگر یہ جنگ بغض و عناد کی بنا پر نہیں تھی۔ اجتہاد کی بنا پر تھی اس کی دلیل دیکھئے، ایک بار آپ کے سامنے ایک شاعر نے حضرت علی رضی اللہ عنہ کی شان میں قصیدہ پڑھا تو آپ ہر شعر پر جھوم جھوم اٹھتے اور فرماتے: واقتی حضرت علی اسی شان کے مالک ہیں۔ جب قصیدہ ختم ہوا تو آپ نے شاعر کو سات ہزار اشرفیاں عطا فرمائیں کسی نے پوچھا: امیر! آپ حضرت علی کے معتقد بھی ہیں اور جنگ بھی کر رہے ہیں۔ فرمایا: یہ جنگ قدرتی نہیں، یہ ملکی معاملات کی جنگ ہے۔ (کتاب الناہب، بحوالہ امیر معاویہ از مفتی احمد رضا خاں صفحہ ۱۸) اسی طرح ایک بار آپ نے فرار بن حمزہ سے کہا کہ مجھے حضرت علی رضی اللہ تعالیٰ عنہ کے فضائل و مناقب سناؤ، انہوں نے جب حضرت علی رضی اللہ تعالیٰ عنہ کے فضائل و مناقب سنائے فبکی معاویہ وقال حسبت یا خراک ذالک کان واللہ علی رحمۃ اللہ ابا الحسن آپ رو پڑے اور فرمایا: "اے فرار! بس کر، خدا کی قسم حضرت علی رضی اللہ عنہ ایسے ہی تھے" (حلیۃ الابرار صفحہ ۱/۳۳۸) مسند احمد میں حضرت امام حسن رضی اللہ تعالیٰ عنہ کی شان میں منقول ایک حدیث آپ سے مروی ہے کہ حضور امام حسن کے ہونٹ اور زبان چومتے تھے۔

عشق رسول صلی اللہ علیہ وسلم

آپ دیگر صحابہ کرام کی طرح عشق رسول سے لبریز تھے۔ آپ کے پاس آپ کے محبوب صلی اللہ علیہ وآلہ وسلم کے کچھ تبرکات محفوظ تھے۔ دنیا سے

سجدہ کی بارہ سلتیں

(۱) سجدہ کی تکبیر کہنا (۲) سجدہ میں پہلے دونوں گھٹنوں کو رکھنا (۳) پھر دونوں ہاتھوں کو رکھنا (۴) پھر ناک رکھنا (۵) پھر پیشانی رکھنا (۶) دونوں ہاتھوں کے درمیان سجدہ کرنا (۷) سجدہ میں پیٹ کو رانوں سے الگ رکھنا (۸) پہلوؤں کو بازوؤں سے الگ رکھنا (۹) کہنیوں کو زمین سے الگ رکھنا (۱۰) سجدہ میں کم از کم تین بار سبحان ربی الاعلیٰ پڑھنا (۱۱) سجدہ سے اٹھنے کی تکبیر کہنا (۱۲) سجدہ سے اٹھنے سے پہلے، پیشانی، پھر ناک، پھر ہاتھوں کو، پھر گھٹنوں کو اٹھانا اور دونوں سجدوں کے درمیان اطمینان سے بیٹھنا۔

امیر معاویہ رضی اللہ عنہ ٹھیک کہتے ہیں کہ وہ فقیہ ہیں۔ یاد رہے کہ وتر جمہور صحابہ کرام کے نزدیک تین ہی ہیں۔ امیر معاویہ رضی اللہ عنہ نے اپنی تحقیق و اجتہاد پر عمل فرمایا جو ان کے لئے جائز تھا کہ وہ مجتہد تھے۔ آپ کو عربی ادب پہ مکمل عبور حاصل تھا۔

احترام اہل بیت

آپ کو حضور صلی اللہ تعالیٰ علیہ وسلم کے قرابتداروں کا بہت خیال تھا۔ ایک بار عین جنگ میں حضرت عقیل بن ابی طالب آپ کے پاس پہنچے تو آپ

مسلمان

- حضرت شیخ بلخیؒ فرماتے ہیں۔
- ۱۔ دنیا سے محبت مت رکھو کیونکہ یہ مسلمانوں کا گھر نہیں ہے۔
 - ۲۔ شیطان کو دوست مت رکھو کیوں کہ یہ مسلمانوں کا رفیق نہیں ہے۔
 - ۳۔ کسی کو تکلیف نہ دو کیونکہ یہ مسلمانوں کا پیشہ نہیں ہے۔

باقی وقت امور حکومت میں صرف کرتے (مروج الذہب صفحہ ۲۹/۳ ملخصاً) آپؐ نے جب المرجب ۳۸ سال کی عمر میں وصال پایا اور دمشق میں مدفون ہوئے۔

فضائل و مناقب

حضرت سیدنا امیر معاویہ رضی اللہ تعالیٰ عنہ جلیل القدر صحابی رسول تھے۔ آپ کے بہت سے فضائل و مناقب عمومی و خصوصی طور پر قرآن و حدیث میں موجود ہیں۔ ذیل میں ان کا تفصیلی جائزہ لیا جاتا ہے۔ وما توفیقی الا باللہ۔

قرآن کی نظر میں

چونکہ آپ صحابی رسول ہیں اس لئے قرآن پاک میں صحابہ کرام کے جتنے فضائل و مناقب بیان ہوئے آپ ان میں شامل ہیں۔ قرآن پاک

رخصت ہوتے وقت فرمایا: مجھے حضور صلی اللہ علیہ وآلہ وسلم نے ایک کرتا عطا فرمایا تھا وہ اسی دن کے لئے محفوظ رکھا ہے۔ حضور کے ناخن اور مونے مبارک شیشے میں محفوظ ہیں۔ مجھے اس کرتے میں کفنانا، ناخن اور مونے مبارک کو آنکھوں اور منہ کے اندر رکھنا، شاید اسی کے طفیل و برکت سے اللہ میری مغفرت فرمادے۔ (استیعاب صفحہ ۱/۲۶۲) حضرت زبیر بن کعب رضی اللہ تعالیٰ عنہ سے حضور کی عطا فرمودہ چادر مبارک بہت ساری رقم کے عوض خرید لی کہ ان کے گھر تبرک کے طور پر رہے۔ یہی چادر مبارک خلفائے بنو امیہ کے پاس منتقل ہوئی رہی۔ جس کو وہ عید کے دن اوڑھتے تھے۔ (تاریخ اسلام صفحہ ۴۸۶)

معلوم ہوا کہ صحابہ کرام کے نزدیک حضور صلی اللہ تعالیٰ علیہ وسلم سے منسوب اشیاء مقدس باعث برکت اور ذریعہ رحمت ہوتی ہیں نیز ان کے وسیلہ جلیلہ سے دنیا و عقبیٰ کی مستزلیں آسان ہوتی ہیں۔

عادات متفرقہ

حضور صلی اللہ علیہ وآلہ وسلم کا ہر صحابی حضور کی صحبت کی برکت سے اخلاق حسنہ کا عظیم پیکر تھا حضرت امیر معاویہ بھی اخلاق حسنہ اور اطوار کمال کی دولت سے مالا مال تھے۔ آپ رعایا پر ور، غریب نواز تھے، بے سہارا لوگوں کی فریاد رسی کرتے، مظلوموں کا دکھ سنتے، ان کو اپنے ساتھ کھانے پہ بٹھا کر حوصلہ افزائی فرماتے، نماز و تلاوت کا خاص اہتمام کرتے، نقلی نمازوں کو بایندی سے ادا کرتے۔ شہدائے کچوں اور بیواؤں کی نگہداشت کرتے۔ آپ جو بیس گھنٹوں میں صرف چند گھنٹے آرام کرتے

نے صحابہ کرام کو دو گروہوں میں تقسیم فرمایا۔ فتح مکہ سے پہلے ایمان لانے والے اور فتح مکہ کے بعد ایمان لانے والے اور ان دونوں گروہوں کے ساتھ بھلائی کا وعدہ فرمایا۔ ارشاد باری تعالیٰ ہے۔

لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتِلًا أُولَٰئِكَ أَطْعَمَ دَرَجَةً مِنَ الَّذِينَ أَنْفَقُوا مِنْ بَعْدِ وَقَاتِلُوا وَكَلَّا وَعَدَ اللَّهُ الْحَسَنَىٰ وَاللَّهُ بِمَا تَعْمَلُونَ خَبِيرٌ (المحیدد رکوع ۱۷) یعنی تم میں سے جس نے فتح سے پہلے خرچ کیا اور جہاد کیا وہ برابر نہیں ایسے لوگوں سے جنہوں نے فتح مکہ کے بعد خرچ کیا اور جہاد کیا۔ درجہ میں بلند ہیں۔ اور اللہ نے بھلائی کا وعدہ سب سے ہی کر لیا ہے اور جو تم عمل کرتے ہو اللہ ان سے خوب واقف ہے۔

اہل سنت کی تحقیق کے مطابق حضرت امیر معاویہ رضی اللہ تعالیٰ عنہ فتح مکہ سے پہلے ایمان لائے گویا آپ اعلیٰ پایہ کے صحابہ کرام میں شامل ہوئے اگر ان کو فتح مکہ کے بعد ایمان لانے والوں میں بھی شامل کیا جائے تو پھر بھی وہ اللہ تعالیٰ کا خوشنودی کے سزاوار ہیں۔ واللہ بما نقولون خبیر کے کلمات مقدسہ ثابت فرما رہے ہیں کہ اللہ تعالیٰ صحابہ کرام سے سزا دہونے والے تمام اعمال و احوال سے بخوبی واقف ہے۔ یعنی اللہ تعالیٰ جانتا تھا کہ تاریخ کا ایک ایسا موڑ ہو گا جہاں پہنچ کر صحابہ کرام ایک دوسرے کے خلاف اٹھ کھڑے ہوں گے۔ ایک دوسرے کو قتل کریں گے لیکن اس کے باوجود اس نے اپنے محبوب کے ساتھیوں کے ساتھ بھلائی کا وعدہ فرمایا۔ مجھے حیرت ہے ان لوگوں پر جو صحابہ کرام خصوصاً حضرت امیر معاویہ رضی اللہ تعالیٰ عنہ کے خلاف

ہرزہ سرائی کر کے اپنے ایمان سے دشمنی کرتے ہیں کہ جب اللہ تعالیٰ نے ان سب سے بھلائی کا وعدہ فرمایا تو وہ کون ہیں ان کے معاملات میں دخل اندازی کرنے والے، وہ کون ہیں ان کا محاسبہ کرنے والے، وہ کون ہیں انکی سیرت و کردار کو تنقید کا نشانہ بنانے والے، حالانکہ خدا جانتا ہے کہ ان کے دل بغض و کدورت سے صاف تھے۔ بیسیں درستی تھیں، ارادے نیک تھے۔ حضرت امیر معاویہ رضی اللہ تعالیٰ عنہ سے جو خطائیں سرزد ہوئیں وہ اجتہادی تھیں اور خلوص پر مبنی تھیں۔ ان کی اجتہادی بصیرت نے یہی فیصلہ کیا تھا۔ اسی طرح سیدہ عائشہ صدیقہ حضرت طلحہ حضرت زبیر رضی اللہ عنہم کا اجتہادی فیصلہ یہی تھا کہ حضرت علی المرتضیٰ رضی اللہ تعالیٰ عنہ سے قصاص عثمان رضی اللہ عنہ کا معاملہ جلد از جلد نہ ٹپانے یہ راہ آورس اس اختیار کی جائے۔ ادھر حضرت علی المرتضیٰ رضی اللہ تعالیٰ عنہ کے اپنے مسائل تھے۔ اسلام دشمن عناصر نے ان مسائل میں مزید اضافہ کیا، لہذا ان کی تلواریں نکل آئیں، ہمارے اپنے بعض کرم فرما جو حضرت امیر معاویہ رضی اللہ عنہ کو حضرت علی المرتضیٰ رضی اللہ عنہ سے لڑنے کی وجہ سے مورد الزام ٹھہراتے ہیں اور ذو معنی انداز میں ان کو نہ جانے کیا کیا کہہ جاتے ہیں ان کو غور کرنا چاہئے کہ حضرت عائشہ صدیقہ حضرت طلحہ حضرت زبیر رضی اللہ عنہم نے بھی تو حضرت علی المرتضیٰ رضی اللہ عنہ کے خلاف جنگ کی تھی۔ ان کو وہ صحابی مانتے ہیں اور کلمات خیر سے یاد کرتے ہیں۔ آخر اس دوسرے معیار کا کیا علاج ہے؟ خدا را ان تمام بزرگان امت کے بارے میں اپنے ایمان و یقین کو پر اگندہ ہونے سے بچائیے! اسی

ستمبر ۱۹۹۶ء

ہدی اسلامی ڈائجسٹ

میں حسن آخرت کی ضمانت ہے۔
ارشاد باری تعالیٰ ہے۔

”وان طائفتان من المومنین اقتتلا
فاصلحو ابينهما“ اور اگر مومنوں کے دو گروہ
آپس میں لڑ پڑیں تو دونوں میں صلح کرادو“
(الحجرات)

اس آیت کریمہ میں واضح طور پر موجود ہے
کہ اہل ایمان کے دو گروہوں کے آپس میں لڑنے
کا امکان ہے۔ اس لڑائی کی وجہ سے کوئی ایک
خطا پر تو ہو سکتا ہے کفر یہ نہیں ورنہ اللہ تعالیٰ
دونوں کے لئے مومن کا لفظ ارشاد نہ فرماتا۔ جب
حضرت علی المرتضیٰ رضی اللہ عنہ اور حضرت امیر معاویہ
رضی اللہ عنہ کے درمیان قتال ہوا تو بہر حال یہ
دونوں گروہ اہل حق کے تھے کسی ایک نے بھی
دوسرے کی تکفیر نہیں کی۔ بعد میں حضرت امام
حسن رضی اللہ عنہ نے دونوں گروہوں کے درمیان
صلح کرادی جس کا اشارہ حدیث بخاری میں موجود
تھا حضور صلی اللہ تعالیٰ علیہ وسلم نے فرمایا:

ان ابني هذا سيد ولعل الله ان يصلح
به بين فئتين عظيمتين من المسلمين
(مشکوٰۃ باب فضائل اہلبیت) لے شک یہ میرا
بیٹا (امام حسن) سردار ہے کہ اللہ تعالیٰ اس کے
ذریعے مسلمانوں کے دو عظیم گروہوں میں صلح
کرادے گا

حدیث صحیح سے بھی معلوم ہوا کہ حضرت امیر
معاویہ رضی اللہ تعالیٰ عنہ کا گروہ اہل اسلام میں
سے تھا۔ نیز اس صلح سے اللہ اور اس کا رسول رضی
میں۔ اب ان نقادوں کو بھی چاہئے کہ ان لوگوں
پر تنقید کر کے اپنی زبانوں کو آلودہ نہ کریں جن
کے خون سے اللہ تعالیٰ نے ان کے ہاتھوں کو

محفوظ رکھا ہے۔

ارشاد باری تعالیٰ ہے:

اولئك بزيئون مما يقولون لهم مغفرة
وذكرى كريم“ یعنی یہ ان الزاموں سے پاک
ہیں جو ان پر لوگ لگاتے ہیں، ان کیلئے مغفرت
اور اچھا رزق تیار کیا گیا ہے

یہ آیت مبارکہ شان صحابہ میں نازل ہوئی
دیکھئے اللہ تعالیٰ نے ان پر آنے والے ہر الزام کا
جواب دے دیا ہے اور ان پر ہونے والے انعامات
کو بیان کیا ہے۔ اس آیت مبارکہ میں حضرت امیر
معاویہ رضی اللہ تعالیٰ عنہ بھی شامل ہیں۔ علاوہ اس
بہت سی آیات قدسیہ ہیں جن میں صحابہ کرام کے
لئے عام معافی کا اعلان ہے۔ بعض سے خطائیں
بھی سرزد ہوئیں لیکن اللہ تعالیٰ ان سے درگزر
فرماتا رہا۔ مثلاً غزوہ احد میں بعض لوگوں سے
خطا ہوئی تو اللہ تعالیٰ نے فرمایا! ولتدعفا
عنكم واللہ ذو فضل علی المومنین“ اور بیشک
اللہ نے تمہیں معاف کر دیا اور اللہ مومنوں پر
بہت فضل کرنے والا ہے“ (آل عمران)
گو یا صحابہ کرام کے بارے میں زبان طعن
درا نہ نہیں کرنی چاہئے۔ یہ سب کے سب مقبول
بارگاہ ہیں اور ان کے خلوص وللہیت کی وجہ
سے ان کی خطائیں نیکیوں میں تبدیل ہوئی والی
ہیں۔ کما قال اللہ فاولئك يبذل الله سيئاتهم
حسنه وكان الله غفورا رحيما (الفرقان ۷۰)

حدیث کی نظر میں

آیات قدسیہ کی طرح جتنی احادیث مبارکہ
میں صحابہ کرام کی عظمت و رفعت بیان ہوئی ہے

ان میں حضرت امیر معاویہ رضی اللہ تعالیٰ عنہ برابر کے شریک ہیں جیسا کہ حضور صلی اللہ تعالیٰ علیہ وآلہ وسلم نے فرمایا:

○ ستارے آسمان کے لئے امان ہیں جب وہ ختم ہو جائیں گے آسمان کو وہ پہونچے گا جس کا وعدہ ہے اور میں اپنے صحابہ کے لئے امان ہوں۔ جب میں چلا جاؤں گا تو میرے صحابہ پر وہ گزرے گا جس کا وعدہ ہے اور میرے صحابہ میری امت کے لئے امان ہیں جب وہ چلے گئے تو امت کو وہ پہونچے گا جس کا وعدہ ہے۔ (رواہ مسلم)

○ میرے صحابہ کو برانہ کہو کہ تم میں کوئی اور بہاڑ جتنا سونا خیرات کرے تو ان کے ایک مد کو نہیں پہونچ سکتا نہ آدھے کو۔ (متفق علیہ)

○ میرے صحابہ کی عزت کرو کہ وہ تم میں بہترین ہیں پھر جوان کے قریب ہیں پھر جوان کے قریب ہیں۔ (رواہ الترمذی)

○ اس مسلمان کو آگ نہ چھوئے گی جس نے مجھے دیکھا یا میرے دیکھنے والے کو دیکھا (ایضاً)

○ میرے صحابہ کے بارے میں اللہ سے ڈرو میرے بعد ان کو نشانہ نہ بناؤ جس نے انہیں ستایا اس نے مجھے ستایا، اس نے اللہ کو ایذا دی جس نے

اللہ کو ایذا دی قریب ہے اللہ اس کو پکڑے (ایضاً)

○ جب تم ان کو دیکھو جو میرے صحابہ کو برا کہتے ہیں تو کہو لعنة الله على شرکم تمہارے شر پر اللہ کی لعنت۔ (ایضاً)

○ میں نے اپنے رب سے اپنے صحابہ کے اختلاف کے بارے میں سوال کیا جو میرے بعد ہوگا تو مجھے وحی ہوئی۔ ان اصحابك عندی بمنزلة النجوم

فی السماء بعضها اقوی من بعض ولكن نور بے شک آپ کے صحابہ میرے نزدیک آسمان کے

ہدی اسلامی ڈائجسٹ

ستاروں کی طرح ہیں کہ ان کے بعض بعض سے قوی ہیں اور سب میں نور ہے۔ (رواہ رزی بجوالہ مشکوٰۃ باب مناقب صحابہ)

یہ حدیث مبارک تمام اشکال کا بہترین حل ہے حضور صلی اللہ تعالیٰ علیہ وآلہ وسلم کو معلوم تھا کہ میرے بعد صحابہ کرام میں اختلاف رونما ہوگا۔ لہذا پہلے ہی اللہ تعالیٰ سے ان کے لئے عفو و صفا کی سند حاصل کر لی۔ مذکورہ صدر تمام احادیث مبارکہ جملہ صحابہ کرام کے ساتھ ساتھ حضرت امیر معاویہ رضی اللہ تعالیٰ عنہ کی بھی قدر و حرمت کی گواہی دے رہی ہیں۔ لہذا ان کے بارے میں خیالات فاسدہ کا اظہار کسی طرح قابل معافی نہیں۔ آئیے اب ان احادیث قدسیہ کا ذکر کریں جو خصوصی طور پر حضرت امیر معاویہ رضی اللہ تعالیٰ عنہ کی شان میں وارد ہیں۔

حدیث نمبر ۱: حضور صلی اللہ تعالیٰ علیہ وسلم نے فرمایا! "اول جیش من امتی یغفرون مدینہ قیصر مغفور لہم" یعنی میری امت کا پہلا لشکر جو شہر قیصر پہ حملہ آور ہوگا اس کے لئے مغفرت ہے۔ (بخاری کتاب الجہاد)

یاد رہے کہ شہر قیصر پہلا حملہ دو عثمانی میں حضرت امیر معاویہ رضی اللہ تعالیٰ عنہ کی زیر قیادت ہوا تھا۔ (تاریخ الکامل، تاریخ اسلام ندوی، تاریخ یعقوبی)

حدیث نمبر ۲: حضور صلی اللہ تعالیٰ علیہ وسلم نے حضرت امیر معاویہ رضی اللہ تعالیٰ عنہ کے بارے میں فرمایا: "اللہم اجعلہ ہادیامہدیا و اھدبہ" اے اللہ! انہیں ہدایت دینے والا ہدایت یافتہ بنا اور ان سے ہدایت دے۔ (ترمذی و مشکوٰۃ)

ستمبر ۱۹۹۲ء

ہدی اسلامی ڈائجسٹ

ہدی اسلامی ڈائجسٹ

ہدی اسلامی ڈائجسٹ

ہدی اسلامی ڈائجسٹ

ہدی اسلامی ڈائجسٹ

ہدی اسلامی ڈائجسٹ

ہدی اسلامی ڈائجسٹ

ہدی اسلامی ڈائجسٹ

ہدی اسلامی ڈائجسٹ

ہدی اسلامی ڈائجسٹ

ہدی اسلامی ڈائجسٹ

(نوٹ) یہاں ہدایت سے مراد کوئی خاص ہدایت ہے حکومت، ملک رانی، فقہ وغیرہ کی ہدایت (مرات المناجیح بحوالہ مرقات شرح مشکوٰۃ باب الفضائل)

حدیث نمبر ۳۸: حضور صلی اللہ تعالیٰ علیہ وسلم نے فرمایا! "رأيت عمودا من نور خرج من تحت راسي سبطا حتى استقر بالشام" میں نے نور کا ستون دیکھا جو میرے سر کے نیچے سے چمکتا ہوا نکلا حتیٰ کہ شام میں ٹھہر گیا۔ (دلائل النبوة للبيهقي مشکوٰۃ باب ذکر یمن و شام)

(نوٹ) ظاہر ہوا کہ نورانی ستون سے خلافت نبویہ و امارت مصطفویہ کی طرف اشارہ ہے مدینہ منورہ میں خلافت قائم ہوئی پھر سلطنت بن کر دمشق میں بٹھری۔ (مرات المناجیح شرح مشکوٰۃ للصايج حدیث نمبر ۳۸: حضور صلی اللہ تعالیٰ علیہ وسلم نے فرمایا: "المخلافه بالمدينه والملك بالشام" خلافت مدینہ میں اور سلطنت شام میں ہوگی۔ (دلائل النبوة للبيهقي، مشکوٰۃ)

(نوٹ) اس سے یہ معلوم ہوا کہ امیر معاویہ رضی اللہ تعالیٰ عنہ اسلام کے سلطان برحق ہیں۔ نبی کریم نے اس کی پیش گوئی فرمائی: (مرات المناجیح) حدیث نمبر ۵: حضرت کعب رضی اللہ تعالیٰ عنہ نے تورات سے روایت کی کہ نبی آخر الزماں صلی اللہ علیہ وآلہ وسلم اللہ کے رسول اور بندے ہیں، نہ سخت دل نہ سخت زبان، نہ بازاروں میں شور کرنے والے، معاف فرمانے والے۔ مولود جمعہ و ہجرتہ بطیبہ و ملکہ بالشام۔ انکی ولادت مکہ، ہجرت مدینہ میں اور سلطنت شام میں ہوگی۔ (مشکوٰۃ و دارمی باب الفضائل)

(نوٹ) شام میں حضرت امیر معاویہ رضی اللہ عنہ

کی سلطنت ہوئی۔ آپ اسلام کے سلطان اول ہیں، چونکہ یہ سلطنت حضور کے تصدیق سے ملی اس لئے تورات میں ان کی سلطنت کو حضور کی سلطنت کہا گیا۔ دیکھئے کتنی عظیم سعادت ہے۔

حدیث نمبر ۶: حضور صلی اللہ تعالیٰ علیہ وسلم نے فرمایا! "دعوا لي اصحابي واصهارى فمن سبهم فعليه لعنة الله والملائكة والناس اجمعين" میرے صحابی اور میرے میرے لئے رہنے دو، جس نے انہیں برا کہا اس پر اللہ فرشتوں اور تمام انسانوں کی لعنت ہے۔ (تاریخ بغداد صفحہ ۲۰۹/۱) (نوٹ) حضرت امیر معاویہ رضی اللہ تعالیٰ عنہ صحابی بھی ہیں اور حضور صلی اللہ تعالیٰ علیہ وسلم کے برادر نسبتی بھی۔ لہذا ان کو برا کہنے والا اس حدیث کی زد میں آتا ہے۔

حدیث نمبر ۷: حضرت عائشہ صدیقہ رضی اللہ عنہا سے مروی ہے: "حضور صلی اللہ تعالیٰ علیہ وآلہ وسلم ام المؤمنین حضرت ام حبیبہ بنت ابی سفیان کے گھر تشریف فرما تھے کہ ان کے بھائی حضرت امیر معاویہ رضی اللہ تعالیٰ عنہ حاضر ہوئے۔ انہوں نے کان میں قلم رکھا ہوا تھا حضور نے فرمایا: "اے معاویہ کان یہ قلم کس لئے ہے؟" عرض کی اللہ اور اس کے رسول کے لئے۔ فرمایا بجز انک اللہ عن نبیک خیرا واللہ ما استکبتک الابوحی من اللہ"

"اللہ تیرے نبی کی طرف سے تجھے جزائے خیر دے گا۔ اللہ کی قسم میں نے تجھے لکھنا اس لئے سکھایا کہ تو اللہ کی وحی لکھے، میں چھوٹا بڑا ہر کام اللہ کی وحی سے کرتا ہوں۔ اگر اللہ تجھے خلافت کی قمیض پہنائے تو تیرا کیا خیال ہے؟" ام حبیبہ حضور کے سامنے آئیں اور عرض گزار ہوئیں۔ مگر رسول اللہ صلی اللہ تعالیٰ علیہ وسلم نے فرمایا! ہاں! لیکن اس میں خلیفہ بنائے گا؟ فرمایا! ہاں! لیکن اس میں

مشکلات ہوں گی۔ عرض کی آپ اس کے حق میں دعا کیجئے حضور نے دعا فرمائی ”اللهم اهدنا بالهدى وجنبه الردى واغفر له في الآخرة والاولى“
”اے اللہ معاویہ کو ہدایت دے بدعتی سے محفوظ رکھ اور دنیا و آخرت میں اس کی مغفرت فرما۔“

(البدایہ والنہایہ صفحہ ۱۲۰/۱)

حدیث نمبر ۸: حضور صلی اللہ علیہ وآلہ وسلم نے دعا فرمائی ”اللهم علمہ الکتاب مکن لہ فی البلاد وقہ العذاب“ اے اللہ! معاویہ کو کتاب علم عطا فرما، اسے شہروں پر قبضہ عطا فرما اور اسے عذاب سے بچا۔ (البدایہ والنہایہ صفحہ ۱۲۱/۸)

حدیث نمبر ۹: حضور صلی اللہ تعالیٰ علیہ وآلہ وسلم کی بارگاہ میں جید صحابہ کرام حاضر تھے حضور نے حضرت امیر معاویہ سے فرمایا: ”کیا تم علی سے محبت کرتے ہو؟“ عرض کی ”ہاں“ فرمایا ”قریب سے کہ تمہارے درمیان لڑائی ہو؟“ عرض کی ”پھر کیا ہو گا؟“ فرمایا ”اللہ تعالیٰ معاویہ کو فرمادے گا:“ حضرت امیر معاویہ رضی اللہ تعالیٰ عنہ نے عرض کی ”رضینا بقضاء اللہ ورضوانہ“ ”ہم اللہ کی قضا و رضا پر راضی ہیں۔“ پھر یہ آیت مجیدہ نازل ہوئی۔ ”ولو شاء اللہ ما اقتتلوا ولكن الله يفعل ما يريد“ اور اگر اللہ چاہتا تو وہ نہ لڑتے مگر اللہ جو چاہتا ہے کرتا ہے۔“ (تفسیر درمنثور صفحہ ۳۲۲/۱)

(نوٹ) اس حدیث مبارک سے معلوم ہوا کہ حضرت علی المرتضیٰ اور حضرت امیر معاویہ رضی اللہ عنہما کے درمیان ہونے والی لڑائی تکوینی امر کے تحت تھی اس قسم کے تکوینی امور ذوات انبیاء سے متعلق بھی ظہور پذیر ہوئے مثلاً حضرت آدم نے گندم کا دانہ تناول فرمایا وغیرہ۔ حضرت سارہ اور حضرت ہاجرہ کا اختلاف بھی اسی نوعیت کا تھا لیکن کوئی

بھی ایمانداران بزرگوں پر الزام تراشی نہیں کر سکتا کیونکہ ان کے ان افعال سے ہزار ہا حکمتوں کا ظہور مقصود ہوتا ہے۔

حدیث نمبر ۱۰: حضور صلی اللہ علیہ وآلہ وسلم نے فرمایا: ”صاحب سری معاویہ بن ابی سفیان فمن

احبهم فقد نجاد ومن ابغضهم فقد هلك“ معاویہ میرا ہمراز ہے پس جو میرے تمام صحابہ سے محبت کرے گا، نجات والا ہو گا، جو بغض رکھے گا ہلاک ہو جائے گا۔ (تطہیر الجنان صفحہ ۱۳)

حدیث نمبر ۱۱: جبریل امین علیہ السلام بارگاہ رسالت میں حاضر ہوئے اور عرض کی ”یا رسول اللہ حضرت معاویہ کو وصیت کیجئے“ ”فانہ امین علی کتاب اللہ ونعم الامین“ ”وہ اللہ کی کتاب کے امین ہیں اور کیا ہی اچھے امین ہیں۔“ (الضحا)
حدیث نمبر ۱۲: حضور صلی اللہ تعالیٰ علیہ وسلم نے دعا فرمائی ”اللهم علم معاویہ الکتاب والحساب وقہ العذاب“ ”اے اللہ! معاویہ کو کتاب و حساب کا علم دے اور عذاب سے بچا۔“

(الاستیعاب صفحہ ۴۰۱/۳)

حدیث نمبر ۱۳: حضور صلی اللہ تعالیٰ علیہ وسلم نے فرمایا: ”پہلے نبوت و رحمت ہوگی پھر خلافت و رحمت ہوگی، پھر بادشاہت و رحمت ہوگی پھر امارت و رحمت ہوگی۔ لوگ پھر حکومت حاصل کرنے کے لئے گدھوں کی طرح ایک دوسرے سے آگے بڑھنے کی کوشش کریں گے۔ ایسے حالات میں تمہیں جہاد کرنا پڑے گا۔“ (رواہ الطبرانی)

(نوٹ) معلوم ہوا کہ خلافت علی منہاج النبوة کے بعد جو امیر معاویہ رضی اللہ تعالیٰ عنہ کی بادشاہت و امارت کا دور شروع ہوا وہ اللہ کے رسول صلی اللہ علیہ وسلم کے نزدیک رحمت سے خالی نہیں

تھا۔ اس کے تمام راوی ثقہ ہیں۔

حدیث نمبر ۱۴: ام المومنین حضرت ام حبیبہ اپنے بھائی حضرت امیر معاویہ رضی اللہ تعالیٰ عنہ کا سر اپنی گود میں لے کر بیٹھی تھیں اور انہیں چوم رہی تھیں۔ حضورؐ نے فرمایا: ”کیا تو اس کے ساتھ محبت رکھتی ہے؟“ عرض کی ہاں! ”یہ میرا بھائی ہے“ حضورؐ نے فرمایا: ”فان الله ورسوله يحبانه“ ”بے شک اللہ اور اس کا رسول بھی اس سے محبت کرتے ہیں“ (تطہر الجنان صفحہ ۱۴) اگرچہ یہ حدیث ضعیف ہے لیکن فضائل و مناقب میں بالاتفاق حدیث ضعیف قابل قبول ہوتی ہے۔

حدیث نمبر ۱۵: حضور صلی اللہ علیہ وآلہ وسلم نے فرمایا: ”میں جس خاندان میں شادی کروں یا جس کو اپنی بیٹی نکاح میں دوں وہ جنت میں میرے ساتھ ہوگا“ (ایضاً)

(نوٹ) حضور صلی اللہ تعالیٰ علیہ وآلہ وسلم کی شادی حضرت ابوسفیان کی بیٹی اور حضرت امیر معاویہ کی سگی بہن ام حبیبہ سے ہوئی، لہذا ان تمام نے اسلام قبول کیا۔ اب ان کے جنتی ہونے میں کوئی شبہ نہیں ہونا چاہئے۔

حدیث نمبر ۱۶: حضور صلی اللہ علیہ وآلہ وسلم نے فرمایا: ”معاویہ بن ابی سفیان احلم امتی واجودھا“ ”معاویہ میری امت میں سب سے حلیم اور بخشنے والے“ (تطہر الجنان صفحہ ۱۲)

حدیث نمبر ۱۷: حضور صلی اللہ علیہ وسلم نے فرمایا: ”اول من یبدل سنتی رجل من بنی امیہ یقال لہ یزید“ ”سب سے پہلے میرے طریقے کو جو بدلے گا بنی امیہ کا شخص ہوگا جس کو یزید کہا جائے گا“ (تاریخ الخلفاء للسیوطی)

حدیث نمبر ۱۸: حضور صلی اللہ تعالیٰ علیہ وآلہ وسلم

نے فرمایا: ”میری امت کا معاملہ حق و انصاف پر قائم رہے گا حتیٰ کہ ایک شخص رختہ اندازی کرے گا جس کا نام یزید ہوگا“

(صواعق محرقة و فردوس و لمبی)

(نوٹ) معلوم ہوا کہ سنت و شریعت کو تبدیل کرنے والا اولین فرد یزید ہے نہ کہ حضرت امیر معاویہ رضی اللہ تعالیٰ عنہ۔ لہذا ان کے دور حکومت کو خلاف سنت و انصاف کہنا زیادتی ہے۔ یہاں ایک شبہ وارد ہوتا ہے کہ کیا مذکورہ صدر احادیث مبارکہ کے بارے میں حضرت امیر معاویہ کو علم نہیں تھا۔ ان احادیث مبارکہ کے ہوتے ہوئے یزید کو ”ولی عہد“ نامزد کرنا چہ معنی دارد؟ عرض ہے کہ یہ شبہ اس آدمی کے ذہن میں آسکتا ہے جو علم حدیث سے نااہل ہے اہل تحقیق جانتے ہیں کہ ہر صحابی کا ہر حدیث سے واقف ہونا امر لازم نہیں ورنہ صحابہ کرام حصول احادیث کے لئے دور دراز کا سفر اختیار نہ کرتے۔ یہ احادیث مبارکہ یقیناً آپ کی نظر سے پوشیدہ ہونگی جیسا کہ وراثت انبیاء والی حدیث حضرت فاطمہ الزہرا رضی اللہ عنہا تک نہیں پہنچی تھی ورنہ وہ باغ فدک کا مطالبہ نہ کرتیں جب کہ حضرت ابو بکر صدیق رضی اللہ تعالیٰ عنہ اس حدیث کو جانتے تھے۔ اسی طرح حضورؐ نے اپنے رب کو دیکھا۔ یہ حدیث حضرت عائشہ صدیقہؓ سے پوشیدہ رہی۔ اسی لئے انہوں نے فرمایا کہ اللہ تعالیٰ کو کسی نے نہیں دیکھا جب کہ دیگر صحابہ کرام رویت الہی حضورؐ کے حق میں تسلیم کرتے تھے۔ حضرت فاروق اعظمؓ کا یہ فرمانا ”اگر علی نہ ہوتے تو عمر ہلاک ہو جاتا“ آخر کس بنا پر ہے۔ حدیث وفقہ سے آشنا لوگ اس قسم کی بہت سی مثالوں سے واقف ہوں گے بلکہ حضورؐ کے وصال پہ جب حضرت صدیق اکبرؓ نے یہ آیت پڑھی

اس امر کی تائید نیز اس شریف کی ایک روایت سے بھی ہوتی ہے، حضرت امیر معاویہ رضی اللہ تعالیٰ عنہ نے دعا کی "اے اللہ! اگر یزید ایسا ہے جیسا آل کے بارے میں میرا گمان ہے تو بہتر ورنہ اس کو جلد موت دے دے" اس دعا سے معلوم ہوا کہ آپ اس کے فسق و فجور سے آگاہ نہیں تھے ورنہ اس کو کبھی ہلزد نہ فرماتے۔

حدیث نمبر ۱۹: حضور صلی اللہ تعالیٰ علیہ وسلم نے فرمایا: "یہ زمانہ اس وقت تک ختم نہ ہوگا جب تک معاویہ بادشاہ نہ بنے گا" (خصائص الکبریٰ صفحہ ۲/۱۱۷ عن علی ابن ابی طالب رضی اللہ تعالیٰ عنہ) حدیث نمبر ۲۰: ایک اعرابی نے حضور صلی اللہ علیہ وآلہ وسلم سے کہا کہ آپ مجھ سے محبتی کریں اگر میں ہار جاول کو آپ کی نبوت کو تسلیم کر لوں گا حضرت امیر معاویہ کھڑے ہو گئے اور کہا کہ میں تجھے ہراتا ہوں اس جذبے پر حضور صلی اللہ تعالیٰ علیہ وسلم نے فرمایا: "لن یغلب معاویہ ابداً" معاویہ پر کوئی غالب نہیں آئے گا" حضرت علی المرتضیٰ فرماتے ہیں اگر مجھے یہ حدیث یاد ہوتی تو معاویہ سے کبھی قتال نہ کرتا (ایضاً)

حدیث نمبر ۲۱: حضور صلی اللہ تعالیٰ علیہ وآلہ وسلم نے فرمایا: "قیامت اس وقت تک نہیں آئے گی جب تک مسلمانوں کے دو فرق آپس میں لڑنے لیں ان دونوں کا دعویٰ اسلام ہوگا، دونوں اپنے عقیدے میں حق پر ہوں گے" (اشعۃ اللمعات شرح مشکوٰۃ)

(نوٹ) اسی میں ہے کہ ان دونوں فریقوں سے مراد حضرت علی المرتضیٰ اور حضرت امیر معاویہ رضی اللہ عنہما کے فریق ہیں۔ دیکھئے مخبر صادق صلی اللہ علیہ وآلہ وسلم دونوں فریقوں کے عقائد و نظریات کی ہم آہنگی

خیانت کے بدلے خیانت نہ کرو

رسول کریم صلی اللہ علیہ وسلم نے فرمایا ہے کہ جو تمہارے پاس امانت رکھے اس کی امانت ادا کرو اور جو تم سے خیانت کرے تم اس سے خیانت نہ کرو۔

رسول خدا صلی اللہ علیہ وسلم کا شاید ہی کوئی خطبہ ایسا ہو جس میں آپ نے یہ نہ فرمایا ہو کہ جس میں امانت نہیں اس کا ایمان نہیں اور جس کا عہد مضبوط نہیں اس کا دین نہیں

وما محمد الا رسول قد خلت من قبلہ الرسل
توصیہ خصوصاً حضرت فاروق اعظم کو یہ محسوس ہوا کہ گویا یہ آیت ابھی نازل ہوئی ہے حالانکہ وہ سب اس آیت کو کئی بار پڑھ چکے تھے بس توجہ نہیں تھی۔ جب آیت کے حوالے سے ایسا ممکن ہے تو احادیث مبارکہ کے بارے میں بدرجہا اولیٰ ایسا ممکن ہے۔

اس صورت میں حضرت امیر معاویہ رضی اللہ عنہ کیسے مور و الزام ٹھہریں گے، انہیں تو معشرین ثابت کریں کہ یہ احادیث مبارکہ ان تک پہنچیں مگر انہوں نے معاذ اللہ ان کو درخور اعتنائہ سمجھا۔ بانی ہمیں کوئی صحیح روایت ایسی نہیں ملتی کہ حضرت امیر معاویہ رضی اللہ تعالیٰ عنہ یزید کے فسق و فجور سے واقعی واقف ہوتے ہوئے بھی اس کو ولیعہد بنانے پر مصر تھے۔ یزید کا فسق و فجور ان کے وصال کے بعد ظاہر ہوا جیسا کہ معنی احمد یار خاں صاحب نے صراحت فرمائی ہے۔ (دیکھئے ان کی کتاب امیر معاویہ)

ہمسایوں کو شانے کی سزا

ایک شخص نے رسول اکرم صلی اللہ علیہ وسلم کی خدمت میں عرض کی یا رسول اللہ صلی اللہ علیہ وسلم فلاں عورت کے بارے میں سنا ہے کہ وہ بہت نماز پڑھتی ہے اور روزے بہت رکھتی ہے اور خیرات بہت کرتی ہے مگر ساتھ ہی اپنے ہمسایوں کو بہت ستاتی ہے۔ فرمایا وہ دوزخ میں جائے گی۔ پھر اس شخص نے کہا یا رسول اللہ ایک اور عورت ہے جو روزے کم رکھتی ہے۔ نماز بھی کم پڑھتی ہے اور خیرات دیتی ہے تو وہ بھی سوکھے بنیر کے ذرا ذرا سے ریزے۔ مگر اپنے ہمسایوں کو اپنی زبان سے ایذا نہیں دیتی۔ فرمایا وہ جنت میں جائے گی۔ (عن ابو ہریرہ احمد و ترمذی)

کا ذکر فرما رہے ہیں۔ خود مولا علی کرم اللہ وجہہ فرماتے ہیں "اخواننا بخوانا عیننا" "ہمارے بھائیوں نے ہمارے ساتھ بغاوت کی" یہی اہل سنت کا عقیدہ ہے کہ اس عمل بغاوت کی وجہ سے امیر معاویہ سے خطائے اجتہاد کی سرزد ہوئی۔ اللہ تعالیٰ نے انہیں معاف فرما دیا۔ واللہ یغفر لمن یشاء لیکن از روئے حدیث یہ تو ثابت ہو گیا کہ ان کا دعویٰ اسلام سچا تھا یعنی عقیدہ حق پر تھا۔ لہذا ان کو سب و شتم کا نشانہ بنانا بہت غلط ہے۔ حدیث نمبر ۲۲۲۲ حضور صلی اللہ علیہ وآلہ وسلم اپنی سواری پر سوار ہوئے حضرت امیر معاویہ رضی اللہ عنہ حضور کے پیچھے سوار ہوئے حضور نے فرمایا: "اے معاویہ! تمہارے جسم کا کونسا حصہ مجھے چھو رہا ہے؟" عرض کی: پیٹ اور سینہ۔ حضور نے دعا فرمائی: "اے اللہ اس کو علم سے بھر لو کر دے۔" (تاریخ اسلام ذہبی صفحہ ۳۱۹/۲)

اکابر امت کی نظر میں

فاروق اعظم رضی اللہ عنہ

حضرت عمر رضی اللہ تعالیٰ عنہ کے عدل میں کسی کو رباطن کو اسی شک ہو تو ہو کسی انصاف پسند کو نہیں، آپ امور خلافت میں ذرہ بھر کوتاہی برداشت نہیں کرتے تھے، آپ نے حضرت خالد بن ولید اسعد بن ابی وقاص جیسے لوگوں کو بھی معزول کر دیا تھا مگر حضرت امیر معاویہ رضی اللہ تعالیٰ عنہ سے تاحیات خوش رہے اور ان کے فہم و فراست اور امور جہانداری میں مہارت کو سراہتے رہے۔ حضرت عثمان غنی رضی اللہ عنہ نے بھی ان کو بحال رکھا۔ حضرت عمر رضی اللہ عنہ جب

شام تشریف لے گئے تو دیکھا کہ حضرت امیر معاویہ کی فوج کثیر اور حکمرانی بارعب ہے۔ آپ نے متعجب ہو کر فرمایا: "هذا کسری العرب فی مغانمہ المملک" یعنی یہ جلالت حکمرانی کی وجہ سے عرب کا کسری ہے۔ (تظہیر الجنان صفحہ ۲۴)

بقول رومی:
بوریا ممنون خواب راجش
تاج کسری زیر پائے امتش
آپ نے ایک بار فرمایا: معاویہ پر اعتراض نہ کرو، وہ ایسا قریشی نوجوان ہے جو غصے کے وقت بھی ہنستا ہے۔ (الاستیعاب صفحہ ۳۸۹/۳)

حضرت علی المرتضیٰ رضی اللہ عنہ

امام جعفر صادق رضی اللہ تعالیٰ عنہ سے مروی ہے کہ حضرت علی المرتضیٰ رضی اللہ تعالیٰ عنہ اپنے ساتھ لڑنے والوں کے بارے میں فرمایا کرتے تھے کہ "ہماری لڑائی اس وجہ سے نہیں ہوتی کہ وہ ہمیں کافر کہتے تھے یا ہم انہیں کافر کہتے تھے بلکہ ہوا یہ کہ "وہ خود کو حق پر سمجھتے تھے اور ہم نے اپنے آپ کو حق پر سمجھا" (قریب الاسناد صفحہ ۴۵)

اسی طرح آپ نے ایک خط اکثر شہروں میں بھیجا کہ "ہمارا اور امیر معاویہ کا خدا ایک ہے، رسول ایک ہے، دعوت اسلام ایک ہے، ہماری حالتیں یکساں ہیں، بس خون عثمان میں اختلاف ہو گیا" (بیج البلاغہ مترجم صفحہ ۴۶۷)

آپ مزید فرماتے ہیں کہ "ہمارے اور ان کے مقتولین جنت میں جائیں گے" (مجمع الزوائد جلد ۵ صفحہ ۳۵۷)

حضرت امام حسن رضی اللہ عنہ

حضرت امام حسن رضی اللہ تعالیٰ عنہ نے فرمایا: "میں نے امیر معاویہ رضی اللہ تعالیٰ عنہ کی بیعت کر کے اپنے ساتھیوں کے لئے دنیا و مافیہا سے بہتر کام کیا ہے۔ کیا تم نہیں جانتے کہ میں تمہارا امیر ہوں اور واجب الطاعت ہوں" (اجتہاد طبری صفحہ ۳۹/۴۰) آپ نے اپنے ساتھیوں سے فرمایا: "میں نے سوچا کہ معاویہ سے صلح کر لوں اور لڑائی ختم کر دوں، لہذا میں نے ان کی بیعت کر لی کہ خون بہانے سے خون کی حفاظت بہتر ہے۔ یہ سب کچھ تمہارے لئے ہی کیا ہے" (کشف الغمہ صفحہ ۱/۵۷)

سید الشہداء امیر رضی اللہ تعالیٰ عنہ

حضرت امام حسین رضی اللہ تعالیٰ عنہ نے حضرت امیر معاویہ رضی اللہ تعالیٰ عنہ کو لکھا کہ "میں آپ سے جنگ نہیں چاہتا، حضرت امام حسن اور امام حسین رضی اللہ عنہما نے تاحیات حضرت امیر معاویہ رضی اللہ عنہ میں کوئی قابل اعتراض بات نہ دیکھی اور ان کو شرائط کے برعکس چلتے ہوئے پایا جو وقت صلح ان سے طے کی گئی تھیں۔ (الاخبار الطوال صفحہ ۲۲۵)

ایک اور خط میں حضرت امام حسین رضی اللہ عنہ نے انہیں لکھا کہ جو معاہدہ میرے برادر مکرم نے آپ سے کیا ہے اس کو ہرگز نہیں توڑوں گا اور جو باتیں آپ نے لکھیں وہ چغل خوروں اور مسلمانوں میں تفرقہ ڈالنے والوں نے ہمیں اللہ کی قسم وہ جھوٹ بولتے ہیں" (مقتل ابی محقق صفحہ ۶)

(نوٹ) معلوم ہوا کہ حضرت امامین رضی اللہ تعالیٰ عنہما تا دم آخر حضرت امیر معاویہ رضی اللہ تعالیٰ عنہ سے راضی رہے، کیا منکر بن معاویہ میں حضرت علی المرتضیٰ رضی اللہ تعالیٰ عنہ کی محبت و غیرت ان کے شہزادوں سے زیادہ ہے؟ جب وہ ان سے خوش تھے ان سے نذرانے قبول کرتے تھے۔ جہاں تک کہ ان کی بیعت بھی کی تو پھر ان کے دل بہلانے کو بھلا کون دیکھے گا، حیرت ہے جن کو سرداران جنت تو قبول کریں مگر ان سے محبت کا دعویٰ کرنے والے قبول نہ کریں یہ جرات نہیں تو اور کیا ہے؟ کیا جذبہ محبت کا یہی تقاضا ہے؟

عبداللہ بن عباس رضی اللہ عنہ

مفسر قرآن حضرت عبداللہ بن عباس رضی اللہ عنہ آپ کو فقیہ مانتے تھے جیسا کہ بخاری نے روایت کیا

نیز وہ فرماتے ہیں ”میں نے حکومت کے معاملے میں معاویہ کے زیادہ بلند مرتبہ کوئی نہیں دیکھا“

(تطہیر الجنان صفحہ ۲۴)

قرأت کی سات سنتیں

(۱) تعوذ یعنی اعوذ باللہ پڑھنا (۲) تسبیح یعنی بسم اللہ پڑھنا (۳) چپکے سے آمین کہنا (۴) فجر اور ظہر میں طوال مفصل یعنی سورہ حجرات سے بروج تک عصر و عشاء میں اوسط مفصل یعنی سورہ بروج سے سورہ لم یکن تک۔ اور مغرب میں قصار مفصل یعنی سورہ اذ از لزلت سے سورہ ناس تک کی سورتیں پڑھنا۔ (۵) فجر کی پہلی رکعت کو طویل کرنا (۶) نہ زیادہ جلدی پڑھنا اور نہ زیادہ کھپ کر بلکہ درمیانی رفتار سے پڑھنا۔ (۷) فرض کی تیسری اور چوتھی رکعت میں صرف سورہ فاتحہ پڑھنا۔

عبداللہ بن عمر رضی اللہ تعالیٰ عنہ

حضرت عبداللہ بن عمر فرماتے ہیں کہ ”میں نے رسول اللہ کے بعد امیر معاویہ کو سرداری کے لائق سب سے زیادہ پایا ہے کسی نے پوچھا ”خلفائے راشدین سے بھی زیادہ“ فرمایا: ”بے شک خلفائے راشدین امیر معاویہ سے افضل تھے مگر سرداری میں امیر معاویہ بڑھ کر تھے“ (الاستیعاب صفحہ ۳۹۷)

سعد بن ابی وقاص رضی اللہ عنہ

فاتح ایران حضرت سعد بن ابی وقاص رضی اللہ تعالیٰ عنہ فرماتے ہیں ”میں نے حضرت عثمان غنی رضی اللہ تعالیٰ عنہ کے بعد امیر معاویہ رضی اللہ عنہ سے زیادہ صحیح فیصلہ کرنے والا کوئی نہیں دیکھا“

(البدایہ والنہایہ صفحہ ۱۳۲/۸)

سعید بن مسیب رحمۃ اللہ علیہ

حضرت سعید بن مسیب رحمۃ اللہ علیہ نے حضرت امام زہری سے فرمایا ”اے زہری! جو شخص خلفائے راشدین کی محبت میں مرا عشرہ مبشرہ کے جنتی ہونے کی گواہی دیتے ہوئے فوت ہوا اور امیر معاویہ کے لئے رحمت کی دعا کرتے ہوئے دنیا سے گیا۔ اللہ تعالیٰ پر حق ہے کہ وہ اس سے حساب و کتاب نہ لے“ (ایضاً صفحہ ۱۳۹/۸)

اور خوش ہو کر فرمایا کہ ”خدا کی قسم میرے حق میں فیصلہ ہو گیا، پھر امیر معاویہ آئے تو فرمایا کہ خدا کی قسم مجھے معاف فرمادیا گیا“ (کتاب الروح صفحہ ۲۶)

امام اعظم رحمۃ اللہ علیہ

حضرت امام اعظم ابوحنیفہ رحمۃ اللہ علیہ فرماتے ہیں ”متولاهم جميعًا ولا نذكر الصحابة الا بخير“ ہم تمام صحابہ سے محبت کرتے ہیں اور انہیں بھلائی سے ہی یاد کرتے ہیں“ (فقہ اکبر صفحہ ۵۸) اس کی شرح میں حضرت ملا علی قاری علیہ الرحمۃ فرماتے ہیں ”اگرچہ بعض صحابہ سے وہ چیزیں صادر ہوئیں جو بظاہر درست معلوم نہیں ہوتیں لیکن وہ سب اجتہاد کے زمرے میں آتی ہیں“ آرزوئے فساد نہیں۔

امام مالک رحمۃ اللہ علیہ

حضرت امام مالک رحمۃ اللہ علیہ فرماتے ہیں۔ ”جس نے حضور کے صحابی کو گالی دی چاہے خلفائے راشدین ہوں یا معاویہ و عمرو بن العاص اگر اس گالی میں ان پر کفر و کمرائی کا الزام لگایا گیا ہو تو اسے قتل کر دیا جائے۔ اگر اس سے ہٹ کر ہو تو اسے سخت سزا دی جائے“ (مکتوبات امام ربانی مکتوب ۲۵۱ حصہ چہارم بحوالہ کتاب الشفا)

امام شافعی رحمۃ اللہ علیہ

امام شافعی رحمۃ اللہ علیہ فرماتے ہیں ”اللہ تعالیٰ نے اس خون سے ہمارے ہاتھوں کو پاک رکھا جو جبل و صفین میں بہا تو ہمیں اپنی زبانوں کو ان لوگوں پر

جب امانت ضائع ہونے لگے

رسول خدا صلی اللہ علیہ وسلم نے فرمایا کہ جب امانت ضائع کی جانے لگے تو قیامت کا انتظار کرنا چاہئے کسی نے عرض کی اس کے ضائع کرنے کی صورت کیا ہے؟ آپ نے فرمایا جب حکومت نالائق کے سپرد کی جائے۔

عید اللہ بن مبارک رحمۃ اللہ علیہ

حضرت عبداللہ بن مبارک رحمۃ اللہ علیہ نے فرمایا: جو شخص عمر بن عبدالعزیز کو معاویہ سے افضل کہتا ہے یا درکھے کہ عمر بن عبدالعزیز، معاویہ کی ناک کی گرد کے برابر نہیں“ (ایضاً)

نیز فرمایا: ”میں اس شخص کے بارے میں کیا کہہ سکتا ہوں جس نے حضور صلی اللہ تعالیٰ علیہ وسلم کے سبغ اللہ لمن حمدہ کے جواب میں ربنا للک الحمد کہا“ (ایضاً)

عمر بن عبدالعزیز رحمۃ اللہ علیہ

حضرت ابن مبارک رحمۃ اللہ علیہ فرماتے ہیں کہ میں نے حضرت عمر بن عبدالعزیز کے ہاتھوں کسی کو مار کھانے نہیں دیکھا، سوائے اس شخص کے جس نے حضرت امیر معاویہ رضی اللہ تعالیٰ عنہ کو برا بھلا کہا“ (ایضاً)

آپ کا ایک خواب بھی مشہور ہے کہ آپ نے ایک خواب دیکھا کہ حضور کی بارگاہ میں حضرت علی المرتضیٰ اور حضرت امیر معاویہ کو بلا لیا گیا اور دروازہ بند کر دیا گیا، پھوڑی دیر کے بعد حضرت علی باہر آئے

اعراض کر کے ناپاک نہیں کرنا چاہئے۔
(مکتوبات امام ربانی مکتوب ۲۵۱)

امام احمد رحمۃ اللہ علیہ

حضرت علی رضی اللہ تعالیٰ عنہ کا حضرت طلحہ و زبیر و عائشہ و معاویہ رضی اللہ عنہم سے جو قتال ہوا اس کے بارے میں خاموش رہنا چاہئے۔ اللہ تعالیٰ ان کے دلوں سے تمام باتوں کو دور کر دے گا جیسا کہ اس کا وعدہ ہے کہ ہم اہل جنت کے سینوں سے کیسے نکال دیں گے۔ یہ حضرت امام احمد بن حنبل رحمۃ اللہ علیہ کی تصریح ہے۔ (غنیۃ الطالبین صفحہ ۱۷۵)

غوث اعظم رحمۃ اللہ علیہ

حنور غوث اعظم سید عبدالقادر جیلانی رحمۃ اللہ علیہ فرماتے ہیں "اور رہی خلافت معاویہ تو وہ امام حسن کی دست برداری کے بعد درست ہو گئی۔" (ایضاً) نیز فرماتے ہیں "تمام اہل سنت کا عقیدہ ہے کہ صحابہ کرام کی جنگوں کے سلسلہ میں خاموش رہنا چاہئے، انہیں برا کہنے سے بچنا چاہئے، ان کے فضائل و مناقب ظاہر کرنے چاہئیں، ان کا معاملہ اللہ تعالیٰ کے حوالے کرنا چاہئے۔" (ایضاً صفحہ ۱۷۸)

مجدد الف ثانی رحمۃ اللہ علیہ

حضرت امام ربانی سیدنا مجدد الف ثانی قدس سرہ فرماتے ہیں: "جاننا چاہئے کہ حضرت علی المرتضیٰ کرم اللہ وجہہ کے ساتھ لڑائی کرنے والے خطا پرستے اور حق حضرت علی المرتضیٰ کی طرف تھا لیکن چونکہ یہ خطا

خطائے اجتہادی کی طرح تھی اس لئے ملامت سے دور ہے اور اس پر کوئی مواخذہ نہیں ہے، جسے شارح موافق امدنی سے نقل کرتا ہے کہ جبل و صفین کے واقعات اجتہاد سے ہوتے ہیں اور شیخ ابو شکر سلمیٰ نے تمہید میں تصریح کی ہے کہ اہل سنت و جماعت اس بات پر ہیں اسی کو شیخ ابن حجر نے صواعق محرقة میں درج کیا ہے۔ امام غزالی اور قاضی ابو بکر نے تصریح کی ہے کہ حضرت علی المرتضیٰ کے ساتھ لڑائی کرنے والوں کے حق میں فسق و ضلال کا گمان جائز نہیں اور یہ جو بعض فقہار کی عبارتوں میں جو رکالفظ امیر معاویہ کے حق میں واقع ہوا ہے تو اس جوڑ سے مراد یہ ہے کہ حضرت علی المرتضیٰ کی خلافت کے زمانے میں وہ خلافت کے حقدار نہیں تھے۔ نہ کہ وہ جو مراد ہے جس کا انجام فسق و ضلالت ہے تاکہ اہلسنت کے اقوال کے مطابق ہو اور نیز استقامت والے لوگ ایسے الفاظ بولنے سے جن سے مقصود کے برخلاف وہم پیدا ہو پرہیز کرتے ہیں اور خطا سے زیادہ کہنا پسند نہیں کرتے اور کس طرح جائز ہو سکے کہ صحیح تحقیق ہے کہ وہ اللہ تعالیٰ اور مسلمانوں کے حقوق میں امام عادل جیسے کہ صواعق محرقة میں ہے۔"

اے برادر! بہتر طریقہ یہ ہے کہ پیغمبر برحق صلی اللہ تعالیٰ علیہ وآلہ وسلم کے اصحاب کی لڑائی جھگڑوں سے متعلق خاموش رہیں اور ان کے ذکر اذکار سے منہ موڑیں، پیغمبر برحق صلی اللہ تعالیٰ علیہ وسلم نے فرمایا: "ایاکم وما شجر بین اصحابی" "اصحاب کے درمیان جو لڑائی جھگڑے ہوں ان سے اپنے آپ کو بچاؤ۔"

پس چاہئے کہ اہل سنت و جماعت کے معتقدات پر اپنے اعتقاد کا مدار رکھیں اور زید و عمر کی باتوں کو نہ سنیں، جھوٹے قصوں پر کام کا مدار رکھنا اپنے

آپ کو ضائع کرنا ہے، فرقہ ناجیہ کی تقلید ضروری ہے کہ نجات کی امید پیدا ہو۔ (مکتوب ۲۵۱ جلد اول)

ایک بصیرت افروز واقعہ

ایک سید صاحب نے بتایا کہ مجھے حضرت امیر علی کرم اللہ وجہہ سے جنگ کرنے والوں سے اور بالخصوص امیر معاویہ رضی اللہ تعالیٰ عنہ سے بہت اعراض تھا ایک رات حضرت مجدد کے مکتوبات کا مطالعہ کر رہا تھا کہ یہ عبارت پڑھی "امام مالک نے حضرت امیر معاویہ کو برا کہنے کو حضرت ابوبکر و عمر رضی اللہ عنہما کو برا کہنے کے برابر قرار دیا ہے" اس عبارت سے میں آزرده ہو گیا اور میں نے مکتوبات کو زمین پر ڈال دیا اور سو گیا۔ خواب میں کیا دیکھتا ہوں کہ "حضرت مجدد بہت غصے کی حالت میں تشریف لائے اور میرے دونوں کان اپنے ہاتھوں سے پکڑ کر فرمایا کہ اے طفل نادان تو ہماری تحریر پر اعتراض کرتا ہے اور ہمارے کلام کو زمین پر پھینکتا ہے۔ اگر تو ہماری بات پر یقین نہیں رکھتا تو چل تجھے حضرت امیر علی کرم اللہ وجہہ کی خدمت میں لے چلوں" آپ پھر مجھے ایک باغ میں لے گئے میں نے دیکھا کہ ایک بزرگ تشریف فرما ہیں حضرت مجدد نے میری بات ان کو بتائی اور مجھے فرمایا کہ یہ بزرگ حضرت امیر علی کرم اللہ وجہہ ہیں۔ سنو وہ کیا فرماتے ہیں۔ میں نے سلام کیا حضرت علی کرم اللہ وجہہ نے فرمایا "خبردار، ہزار بار خبردار کبھی بھی حضور انور صلی اللہ علیہ وآلہ وسلم کے اصحاب سے اپنے دل میں بغض نہ رکھنا اور ان کے عیب اپنی زبان پر نہ لانا، کیونکہ ہم جانتے ہیں اور ہمارے بھائی ہی جانتے ہیں کہ ہم لوگ کس بات کو حق سمجھ کر اعراض کر رہے تھے" پھر حضرت مجدد کی طرف اشارہ فرما کر کہا "ان کا انکار

مست کرو" اس نصیحت کے باوجود میرا دل ان بزرگوں کی کدورت سے صاف نہیں ہوا تھا حضرت امیر علی کرم اللہ وجہہ نے حضرت مجدد سے فرمایا "اس شخص کا دل ابھی تک صاف نہیں ہوا اس کو پتھر لگائیں" حضرت مجدد نے پوری قوت سے میری گدی پر پتھر مارا تو اسی وقت میرا دل اس کدورت سے صاف ہو گیا اور مجھے حضرت مجدد اور ان کے کلام سے محبت ہو گئی۔ (حضرات القدس صفحہ ۱۸۵/۲)

امام شعرانی قدس سرہ

امام عبدالوہاب شعرانی قدس سرہ فرماتے ہیں "صحابہ کرام کے درمیان جو اختلافات ہوئے ان میں چپ رہنا چاہئے اور یہ عقیدہ رکھنا چاہئے کہ وہ سب اجر کے لائق تھے کہ تمام صحابہ عادل تھے اس پر اہل سنت کا اتفاق ہے، خواہ ان میں کوئی فتنہ سے دوچار ہوا یا محفوظ رہا جیسا کہ حضرت عثمان و حضرت معاویہ کا معاملہ ہے اور جنگ جمل کا حادثہ، یہ اس لئے ضروری ہے کہ ہم یہ صحابہ کرام کے بارے میں اچھا لگنا رکھنا واجب ہے..... جس نے صحابہ پر طعن کیا اس نے اپنے دین پر طعن کیا، یہ دروازہ بند ہونا چاہئے، خصوصاً حضرت امیر معاویہ اور عمرو بن العاص کے بارے میں اور اس پر اثر انا نہیں چاہئے، بعض رافضیوں نے جو اہل بیت کے حوالے سے لکھا ہے کہ وہ ان کو اچھا نہیں کہتے یہ مسئلہ بہت دقتی ہے، اس کا فیصلہ حضور علیہ السلام ہی کر سکتے ہیں، کیونکہ یہ نزاع آپ کے صحابہ اور آپ کی اولاد کے درمیان تھا..... ان دونوں حضرات میں ہر کوئی مجتہد تھا اور اسے اجتہاد پر ثواب ملے گا صحابہ کے اختلافات کی یہی حقیقی تصویر ہے، (الایقوت

اب ان کی اولادیں قیامت تک مسلمان رہیں گے
ان تمام نیکیوں کا ثواب حضرت امیر معاویہ رضی اللہ
تعالیٰ عنہ کے اعمال نامے میں ضرور داخل ہوگا۔
(شواہد الحق صفحہ ۵۲۹)

حضرت بریلوی قدس سرہ

امام اہلسنت اعلیٰ حضرت مولانا احمد رضا خاں
بریلوی قدس سرہ فرماتے ہیں ”ومن یکون یطعن
فی معاویہ رضی اللہ عنہ فذلک من کلاب الہادیۃ“
”اور جو امیر معاویہ پر طعن کرتا ہے وہ جہنم کے کتوں میں
سے ایک کتا ہے“ (احکام شریعت حصہ اول صفحہ ۵۵)
ان کے مولا کے ان پہ کروڑوں درود
ان کے اصحاب و عمرت پہ لاکھوں سلام

حضور نقشب لاثانی قدس سرہ

میرے استاد گرامی حضرت پروفیسر محمد حسین
آسی صاحب فرماتے ہیں کہ ”ایک بار میں نے حضور
نقشب لاثانی پر سید علی حسین شاہ صاحب قدس سرہ
کی خدمت میں مولانا محمد سعید نقشبندی کی کتاب
مسلک امام بھائی بیڑی کی آپ نے اس کتاب
کا باب جو حضرت امیر معاویہ کے بارے میں تھا پڑھنے
کا حکم دیا۔“ میں نے پڑھا تو آپ سن کر بہت خوش
ہوئے اور فرمایا ”بزرگوں کا عقیدہ ہی درست ہے“

بِسْمِ اللّٰهِ الرَّحْمٰنِ الرَّحِیْمِ
اللّٰهُمَّ صَلِّ وَسَلِّمْ عَلٰی سَائِرِ الْمُرْسَلِیْنَ

امام غزالی قدس سرہ

حضرت حجۃ الاسلام امام غزالی قدس سرہ فرماتے
ہیں ”جو جھگڑا حضرت علی المرتضیٰ اور امیر معاویہ رضی اللہ
عنہما کے درمیان ہوا اس کی بنیاد اجتہاد پر تھی یہ نہیں
کہ امیر معاویہ نے حصول امامت کے لئے جنگ کی تھی،
حضرت علی المرتضیٰ کی رائے تھی کہ قصاص عثمان کے
معاملہ کو ذرا موخر کر دیا جائے ورنہ خلافت کی ابتداء
میں فساد برپا ہونے کا خطرہ تھا۔ ادھر امیر معاویہ کی
رائے تھی کہ اگر معاملہ موخر کر دیا گیا تو لوگوں کو بزرگان
دین کو شہید کرنے کی شہ مل جائے گی۔ علمائے کرام
نے فرمایا کہ ہر مجتہد اجہر پر ہے (احیاء علوم الدین ملخصاً)

علامہ نبہانی قدس سرہ

حضرت علامہ یوسف نبہانی قدس سرہ فرماتے
ہیں ”معلوم ہوتا چاہئے کہ مذہب اہل سنت میں
حضرت امیر معاویہ ان میں سے ہیں جنہوں نے حضرت
علی المرتضیٰ کے خلاف خروج کیا اور وہ اپنے اس عمل
میں مجتہد تھے، حضرت علی المرتضیٰ راہ صواب پر تھے اور
دوسرے خطا پر۔ بہر حال دونوں کو اجر ضرور ملتا ہے
گناہ نہیں، راہ صواب والے کو دس نیکیاں اور
خطا والے کو اس کی نیت کے مطابق ایک نیکی۔“
حضرت امیر معاویہ صحابی ہونے کے ساتھ ساتھ بہت
سی خوبیوں کے مالک تھے جن کا شمار مشکل سے مثلاً
انہوں نے اللہ کی راہ میں جہاد کیا، اسلام کو فتوحات
میں جو علاقے دار الکفر تھے دار السلام بن گئے، اس
وجہ سے لاکھوں لوگ دائرہ اسلام میں داخل ہوئے